

नीतीश मिश्रा
Nitish Mishra



मंत्री
ग्रामीण विकास विभाग
बिहार
- सह -
अध्यक्ष

राज्यस्तरीय निगरानी एवं अनुश्रवण समिति,
बिहार

पत्रांक / Ref. No. : 10(2)/11-
A-

दिनांक / Date : 1-10-2013

सचिव,
कृषि विभाग,
बिहार, पटना ।

मधुबनी जिला वासियों का मुख्य व्यवसाय कृषि है । बाढ़ प्रवण इस क्षेत्र में कृषि **जीविका** का मुख्य साधन है । सरकार द्वारा कृषकों के सहायतार्थ एवं समुन्नत कृषि कार्य हेतु विभिन्न प्रकार के कार्यक्रम चलाये जा रहे हैं, परंतु सुदूरवर्ती ग्रामीण क्षेत्र के लोगों तक इसकी सही जानकारी उपलब्ध नहीं हो पा रही है । सभी **योजनाओं एवं उनके लाभ** से परिचित कराने हेतु इसके प्रचार-प्रसार में व्यापकता लाने के उद्देश्य से **कृषि प्रदर्शनी अथवा किसान मेला** जैसे कार्यक्रमों का आयोजन किया जाना श्रेयष्कर होगा ।

कोशी एवं कमला नदी के बाढ़ से अभिशप्त मिथिलांचल की उर्वर भूमि से बिहार के कृषि उत्पादन में महत्वपूर्ण योगदान देने वाले **झंझारपुर एवं फुलपरास अनुमंडल** के किसानों में अब भी कृषि की नई तकनीक एवं नये कृषि उपकरणों के प्रयोग के वृहत् जानकारी का आभाव है । फलस्वरूप आज भी ये नई पद्धति एवं उन्नत खाद-बीजों के साथ-साथ नये-नये उपकरणों का पूर्ण उपयोग करने में सक्षम नहीं हो सके हैं । **सरकार द्वारा किये जा रहे प्रयासों** से क्षेत्र के किसानों को अवगत कराने हेतु मेले एवं प्रदर्शनी की व्यवस्था से किसानों को लाभान्वित किया जा सकता है । मेले में प्रचार-प्रसार सामग्री, **आधुनिक एवं उपयोगी कृषि यंत्रों** की प्रदर्शनी एवं उससे संबंधित कार्यों तथा लाभों की जानकारी, उन्नत बीजों के संबंध में जानकारी, कृषि की विभिन्न पद्धतियों की जानकारी, मिट्टी-परीक्षण एवं रोगों के सामान्य लक्षण तथा उपचार आदि के संबंध में **विस्तृत जानकारी किसानों के लिए हितकर** होगा ।

वर्णित परिप्रेक्ष्य में क्षेत्र के किसानों के हित में सरकार द्वारा किये जा रहे प्रयासों के प्रचार-प्रसार एवं कृषि विकास में समग्र भागीदारी हेतु **झंझारपुर एवं फुलपरास अनुमंडल के कृषकों** को लाभान्वित करने की दृष्टि से झंझारपुर अनुमंडल मुख्यालय स्थित **ललित कर्पूरी स्टेडियम** में एक **वृहत् किसान मेला/प्रदर्शनी** के आयोजन हेतु समुचित प्रबंध करना चाहेंगे ।

Nitish Mishra
(नीतीश मिश्रा) 1/10/13